



अधिकतम 24.0 डिग्री
न्यूनतम 7.0 डिग्री

हरिभूमि जीटी रोड मूर्ति

रोहतक, शुक्रवार, 28 नवंबर 2025

12 युवती के परिवार पर हमला करने वालों पर कार्रवाई नहीं एसएचओ को लगाई फटकार



12 हम आने वाली पीढ़ियों को ट्रांसफर व स्ट्रेस



खबर संक्षेप

विदेश भेजने के नाम पर दो युवकों से ठगी

यमुनानगर। विदेश भेजने के नाम पर गांव अजीजपुर कला निवासी सागर व अभिषेक से लाखों रुपये ठग लिए गए। आरोप साढौरा थाना क्षेत्र के गांव महमदपुर निवासी पवन कुमार पर लगा है। पुलिस ने आरोपी व्यक्ति के खिलाफ धोखाधड़ी के आरोप में केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार गांव अजीजपुर कला निवासी सागर व अभिषेक ने साढौरा पुलिस थाने में दी शिकायत में बताया कि वह दोनों गैरजागर के लिए विदेश जाना चाहते थे। इस दौरान उन्हें पता चला कि गांव महमदपुर निवासी पवन कुमार लोगों को विदेश भेजने का काम करता है।

नशे के दो तस्करो को 20 साल की कैद

पानीपत। असिस्टेंट सेशन जज योगेश चौधरी की अदालत ने मादक पदार्थ की तस्करी के आरोपियों तसवर पुत्र अफजल और शाकिर पुत्र नासीर निवासी गांव पंजीत जिला शामली उत्तर प्रदेश को दोषी करार देते हुए इन्हें 20 साल के कठोर कारावास की सजा सुनाई। वहीं तसवर व शाकिर पर दो दो लाख रुपये का जुर्माना किया। जुर्माना नहीं देने पर दोषियों को एक साल का अतिरिक्त कारावास भोगना होगा।

चिकित्सकों ने दो घंटों तक हडताल की

पानीपत। हरियाणा सिविल मेडिकल सर्विसेज एसोसिएशन के आह्वान पर पानीपत के सिविल अस्पताल में चिकित्सकों ने अपनी मांगों के समर्थन में गुरुवार की सुबह दो घंटों की हड़ताल की। वहीं, हड़ताल के कारण मरीजों को काफी परेशानियों का सामना करना पड़ा।

हादसे में बुजुर्ग महिला की मौत

पानीपत। पानीपत के सेक्टर 29 क्षेत्र के जीटी रोड हाईवे पर कार की टक्कर से 77 वर्षीय भतरी निवासी सोदापुर की मौत हो गई। इनक, हुडा सेक्टर-29 थाना पुलिस ने पोस्टमार्टम के बाद भतरी का शव उसके परिवार को सौंप कर कार के चालक पर केस दर्ज कर जांच शुरू कर दी है।

चीनी मिल के पेशाई सत्र का शुभारंभ आज

पानीपत। पानीपत सहकारी चीनी मिल लिमिटेड के 69वें पेशाई सत्र का शुभारंभ शुक्रवार को मिल प्रांगण में किया जाएगा। यह जानकारी उपायुक्त एवं मिल चेयरमैन डॉ. वीरेंद्र सिंह ने देते हुए बताया कि उद्घाटन कार्यक्रम में केंद्रीय मंत्री मनोहर लाल, पंचायत विकास मंत्री कृष्ण पंचार, शिक्षा मंत्री महोपाल दांडा, सहकारिता मंत्री मंत्री डॉ. अरविंद शर्मा, पानीपत शहर के विधायक प्रमोद कुमार विज व समालाखा के विधायक मनमोहन भड़ाना शिरकर करेंगे।

चोरों ने तीन घरों से चुराई लाखों रुपये की नगदी, आभूषण व अन्य सामान

हरिभूमि न्यूज ॥ यमुनानगर

जिले में चोरों ने तीन घरों के ताले तोड़कर लाखों रुपये की नगदी, चांदी के आभूषण व अन्य सामान चोरी कर लिया। पुलिस ने तीनों मामलों की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार कपाल मोचन निवासी पीयूष राठौर ने व्यासपुर पुलिस थाने में दी शिकायत में बताया कि वह 14 नवंबर को घर का ताला लगाकर परिवार के सभी सदस्यों के साथ बाहर गया था। देर शाम जब वह घर लौटे तो अंदर कमरों के लगे ताले टूटे हुए थे और अंदर सामान बिखरा पड़ा था। जांच करने पर अलमारी से 25 हजार



कुरुक्षेत्र। महोत्सव में सांस्कृतिक प्रस्तुति देते कलाकार।



कुरुक्षेत्र। महोत्सव में सांस्कृतिक प्रस्तुति देते कलाकार।



कुरुक्षेत्र। महोत्सव में सांस्कृतिक प्रस्तुति देते कलाकार।



कुरुक्षेत्र। महोत्सव में प्रस्तुति देते कलाकार।

अंतरराष्ट्रीय गीता महोत्सव: शिल्पकारों के स्टॉलों पर पर्यटक जमकर कर रहे खरीदारी

महोत्सव में आने वाले पर्यटकों को खरीदारी के साथ-साथ शानदार सांस्कृतिक अनुभव भी मिल रहा

हरिभूमि न्यूज ॥ कुरुक्षेत्र

धर्मक्षेत्र कुरुक्षेत्र में आयोजित अंतरराष्ट्रीय गीता महोत्सव इस वर्ष शिल्प, आध्यात्म और संस्कृति का अद्भुत संगम बन गया है। जहाँ एक ओर देश के कोने-कोने से आए शिल्पकारों के स्टॉलों पर पर्यटकों द्वारा जमकर खरीदारी की जा रही है, वहीं दूसरी ओर ब्रह्म सरोवर के घाट सांस्कृतिक गतिविधियों का केंद्र बन गए हैं। महोत्सव में आने वाले पर्यटकों को खरीदारी के साथ-साथ शानदार सांस्कृतिक अनुभव भी मिल रहा है। ब्रह्म सरोवर के पवित्र घाटों पर बौद्ध कलाकारों द्वारा मनमोहक और अद्भुत प्रस्तुतियां दी जा रही हैं। इन कलाकारों ने अपनी पारंपरिक धुनों और ऊर्जावान संगीत से ऐसा समां बांधा कि उपस्थित पर्यटक खुद को रोक नहीं पा रहे हैं। कलाकारों की इन शानदार प्रस्तुतियों पर बड़ी संख्या में आए पर्यटक और श्रद्धालु उत्साह के साथ झूमते और थिरकते हुए देखे गए। घाटों पर बने मंच के आस-पास का वातावरण पूरी तरह से उल्लास और आनंद से भर गया। यह अंतरराष्ट्रीय समारोह भारतीय लोक कला और सांस्कृतिक मेलजोल का भी एक महत्वपूर्ण मंच है।

अंतरराष्ट्रीय गीता महोत्सव में बिखरी सांस्कृतिक छटा, ब्रह्म सरोवर के घाटों पर थिरके पर्यटक

हरियाणा पैवेलियन में हस्तनिर्मित डेकोरेटिव आइटम्स बने आकर्षण का केंद्र, नजर आ रही स्वालंबी भारत की झलक

कुरुक्षेत्र। अंतरराष्ट्रीय गीता महोत्सव-2025 में हरियाणा पैवेलियन सजाया गया है, जो कला, संस्कृति और स्वदेशी उद्यम का एक जीवंत केंद्र बन गया है। जहां दिन भर सांस्कृतिक कार्यक्रम दर्शकों का मनोरंजन कर रहे हैं, वहीं पैवेलियन में लगाए गए स्टॉल पर्यटकों के लिए खरीदारी का मुख्य आकर्षण बने हुए हैं। पुरुषोत्तमपुरा बाग में स्थापित किए गए हरियाणा पैवेलियन में स्वालंबी भारत अभियान के तहत स्वदेशी जागरण मंच के बैनर तले लगाए गए स्टॉल पर हस्त निर्मित (हैंडीक्राफ्ट) डेकोरेटिव आइटम्स पर्यटकों को अपनी तरफ आकर्षित कर रहे हैं। सजावटी सामान के अलावा, स्टॉल पर श्री गुरु नानक देव जी, शाहीद भगत सिंह, राम मंदिर और ज्योतिबा फुले जैसे प्रेरणादायक हस्तियों और स्थानों पर आधारित डेकोरेटिव पीस भी मिल रहे हैं, जिन्हें पर्यटक अपने घरों के लिए स्मृति चिह्न के रूप में खरीद रहे हैं।



मध्य प्रदेश पैवेलियन के पारंपरिक व्यंजन बन रहे मुख्य आकर्षण

कुरुक्षेत्र। अंतरराष्ट्रीय गीता महोत्सव में इस वर्ष सहयोगी राज्य के रूप में शामिल हुए मध्य प्रदेश ने अपनी सांस्कृतिक प्रस्तुतियों के साथ-साथ अपने लजीज और पारंपरिक व्यंजनों से भी पर्यटकों को आकर्षित कर रहा है। महोत्सव परिसर में मध्य प्रदेश की समृद्ध विरासत को प्रदर्शित करने वाला एक मध्य प्रदेश पैवेलियन स्थापित किया गया है। यह पैवेलियन न केवल राज्य की मनमोहक सांस्कृतिक और कलात्मक झलक प्रस्तुत कर रहा है, बल्कि यहां लगाए गए व्यंजन स्टॉल आकर्षण का केंद्र बन गए हैं।



महोत्सव में पांगी औषधि लेकर पहुंचे हिमाचल के विपिन ठाकुर

कुरुक्षेत्र। अंतरराष्ट्रीय गीता जयंती महोत्सव का संरक्ष और शिल्प मेला देश के विभिन्न राज्यों की सांस्कृतिक और पारंपरिक विरासत का एक अनूठा संगम बना हुआ है। हिमाचल प्रदेश के पांगी ट्राइब से आए पूर्व सैनिक विपिन ठाकुर ने महोत्सव में स्टॉल नंबर 715 लगाया है। इस स्टॉल पर वे पांगी औषधियां लेकर पहुंचे हैं। पर्यटक और श्रद्धालु बड़ी संख्या में इन दुर्लभ औषधियों के बारे में जानकारी लेने और उन्हें खरीदने के लिए स्टॉल पर पहुंच रहे हैं। यह स्टॉल न केवल हिमाचल प्रदेश की समृद्ध जनजातीय परंपरा और पारंपरिक चिकित्सा पद्धति को प्रदर्शित कर रहा है, बल्कि महोत्सव में स्वास्थ्य और कल्याण के प्रति हर्बल दवाइयों के सेवन को लेकर जागरूकता भी बढ़ा रहा है। नेशनल इंस्टीट्यूट ऑफ इंडियन मेडिकल हेरिटेज से प्रशिक्षण प्राप्त पूर्व सैनिक विपिन ठाकुर ने बताया कि वे 2016 से इस महोत्सव में आ रहे हैं। अब तक हजारों पर्यटकों को उनकी औषधियों से लाभ मिला है। वे औषधियां हिमाचल प्रदेश के पांगी क्षेत्र में केवल अप्रैल माह में बर्फ पिघलने के बाद ही उपलब्ध हो पाती हैं, जिसके कारण ये अत्यंत दुर्लभ हैं।



आकर्षण का केंद्र बनी ज्ञानवर्धक प्रदर्शनी

कुरुक्षेत्र। सूचना, जनसंपर्क एवं भाषा विभाग, हरियाणा की ओर से अंतरराष्ट्रीय गीता जयंती महोत्सव के अवसर पर ब्रह्म सरोवर स्थित पुरुषोत्तमपुरा बाग में एक मध्य और ज्ञानवर्धक प्रदर्शनी का लगाई गई है। यह प्रदर्शनी श्रीमद्भगवत गीता के संदेश, हरियाणा की ऐतिहासिक धरोहर के साथ-साथ राज्य सरकार की महत्वपूर्ण उपलब्धियों को विभिन्न आकर्षक माध्यमों से दर्शा रही है, जो पर्यटकों के लिए आकर्षण का केंद्र बनी हुई है। प्रदर्शनी के पहले दो भाग श्रीमद्भगवत गीता के शाश्वत संदेश एवं श्लोकों और कुरुक्षेत्र की भूमि से इसके गहरे जुड़ाव को समर्पित है। विभिन्न कलाकृतियों, सूचना चट्टों तथा तकनीक के माध्यम से गीता के उपदेशों को सरल और सहज तरीके से प्रस्तुत किया गया है। यही नहीं, प्रदर्शनी में महाभारत युद्ध के पहले दिन से लेकर अखिरी दिन की सभी घटनाओं एवं 48 कोश तथ्यों के बारे में दर्शाया गया है।



बिजली के चाक पर बने मिट्टी के बर्तनों से सजा ब्रह्मसरोवर का पावन तट

कुरुक्षेत्र। महोत्सव में आने वाले शिल्पकार अपना स्वयं का रोजगार स्थापित करके महोत्सव में आने वाले लोगों के लिए स्वरोजगार प्रेरक बन रहे हैं। वे अंतरराष्ट्रीय गीता महोत्सव में ब्रह्म सरोवर के तट पर अपने मिट्टी के बर्तनों को बेच ही नहीं रहे हैं बल्कि दूसरों को मिट्टी के बर्तन बनाना सिखाकर इस कला में पारखी बना रहे हैं। अंतरराष्ट्रीय गीता महोत्सव में गोहाला के गांव भावड़ से आए मनजोत सिंह के लिए मिट्टी के बर्तन बनाना उनकी पुरानी काम है। उनके परिवार के अन्य सदस्य भी यही काम करते आए हैं, लेकिन उन्होंने आधुनिकीकरण के इस जमाने में और प्रतियोगिताओं के दौर में अपने बर्तनों को नया रूप देते हुए इन्हें आज के बाजार में उतारा है। यही नहीं इस कला में वह दूसरों को भी अवगत करा रहे हैं और कोई भी इनके पास मिट्टी के बर्तन बनाने की कला सीख सकता है। यह शिल्पकार विगत कई साल से ब्रह्मसरोवर के तट पर अपने बर्तनों की प्रदर्शनी लगाकर इन्हें सेल भी कर रहे हैं। वह अपने पास मिट्टी की तस्वीरों के साथ-साथ मिट्टी के मुखौटे, तुलसी गमल, रिंग बेल प्लाकर पॉट, वॉटर बॉल इत्यादि रखे हुए हैं।

व्यक्ति ने गुरु रविदास मंदिर में घुसकर मूर्ति में लगाई आग सीसीटीवी में मंदिर के पास घूमता मिला अज्ञात व्यक्ति, पुलिस ने मौके पर की कार्रवाई

हरिभूमि न्यूज ॥ यमुनानगर

गांव पाँटी में वीरवार तड़के एक व्यक्ति ने गुरु रविदास मंदिर में घुसकर मूर्ति को आग लगा दी। सुबह जब गांव की महिला मंदिर में पूजा करने के लिए पहुंची तो गुरु रविदास की जली हुई मूर्ति देखकर ग्रामीणों को सूचित किया। मौके पर पहुंचे ग्रामीणों ने मूर्ति के सामने रखी थाली में एक जली हुई बीड़ी भी पड़ी मिली। सदर जगाधरी पुलिस ने मौके पर पहुंचकर मामले की जांच शुरू कर दी। गांववासी अमरजीत ने बताया कि गांव में गुरु रविदास का काफी पुराना मंदिर है। जिससे ग्रामीणों की गहरी आस्था जुड़ी हुई है। मंदिर के कपाट बुधवार की रात करीब साढ़े आठ बजे बंद कर दिए गए थे। कपाट बंद करके मंदिर के गेटों पर ताला नहीं लगाया जाता। वीरवार सुबह



यमुनानगर। पाँटी में गुरु रविदास मंदिर में आग लगने से जली मूर्ति के बारे में जानकारी देते हुए ग्रामीण।

करीब पांच बजे गांव की ही एक महिला मंदिर में पूजा अर्चना करने के लिए आई थी। जैसे ही गेट की कुंडी खोलकर महिला मंदिर के अंदर पहुंची तो उसने देखा कि गुरु रविदास की मूर्ति आग से जल रही है। उसने तुरंत बाहर आकर शोर मचाया। मौके पर तुरंत ग्रामीण भी एकत्रित हो गए। मंदिर के अंदर जाकर देखा तो मूर्ति पर पहनाया

आरोपित मानसिक रूप से बिमार

जगाधरी सदर थाना प्रमारी राजिंद सिंह ने बताया कि जब पुलिस टीम ने गांव में लगे सीसीटीवी की जांच की तो एक अज्ञात व्यक्ति रात करीब साढ़े 3 बजे मंदिर के आसपास घूमता नजर आ रहा है। पूछताछ में पता चला है कि वह व्यक्ति पिछले चार पांच दिनों से आसपास के गांवों में घूम रहा है और मानसिक तौर पर बीमार है। उसी के द्वारा मंदिर में घुसकर मूर्ति को आग लगाई गई है। उन्होंने बताया कि ग्रामीणों से मिली शिकायत के आधार पर कार्रवाई की जा रही है।

24 लाख 45 हजार की राशि से डलेगी पाईप लाईन

शनि मंदिर कॉलोनी को मिलेगी जलभराव की समस्या से निजात

हरिभूमि न्यूज ॥ शाहाबाद

शाहाबाद की शनि मंदिर कॉलोनी के निवासियों को जलभराव की पुरानी समस्या से निजात दिलाने के लिए पाईप लाईन डाले जाने का निर्माण कार्य शुरू कर दिया गया। जिसकी शुरूआत भाजपा नेता सुभाष कलसाना और पार्षद ईशु सचदेवा ने की। सुभाष कलसाना ने इस प्रोजेक्ट के बारे में जानकारी देते हुए बताया कि इस महत्वपूर्ण विकास कार्य पर 24 लाख 45 हजार की राशि खर्च की जाएगी और जल्द ही प्रोजेक्ट को मुकम्मल कर लिया जाएगा। सुभाष कलसाना ने कहा कि नगरपालिका की ओर से शुरू की गई इस परियोजना का मुख्य उद्देश्य शनि मंदिर क्षेत्र से पानी की समुचित निकासी सुनिश्चित करना है जिससे लंबे समय से चली आ रही जलभराव की समस्या समाप्त हो सके। उन्होंने कहा कि शाहाबाद विधानसभा क्षेत्र के विकास के लिए निरंतर मुख्यमंत्री नायब सिंह सैनी से बातचीत की जा रही है और अपेक्षा से विकास राशि शाहाबाद के विकास व सौन्दर्यीकरण के लिए आयेगी। इस दौरान वार्ड नं. 10 की पार्षद ईशु सचदेवा ने इस निर्माण की प्रशंसा करते हुए कहा कि शनि कॉलोनी के लोग कई सालों से इस गंभीर समस्या से जूझ रहे थे।



सुभाष कलसाना क्षेत्र के विकास के लिए संकल्पकृत हैं और लगतार सभी विभागों से समीक्षा कर रहे

पार्षद ईशु सचदेवा ने कहा कि आज सुभाष कलसाना की बदौलत इस समस्या के समाधान की शुरूआत हुई है। उन्होंने कहा कि सुभाष कलसाना क्षेत्र के विकास के लिए संकल्पकृत हैं और लगतार सभी विभागों से समीक्षा कर रहे हैं। शनि कॉलोनी वासियों बसों लाल शर्मा, यशपाल, सुरेन्द्र ने कहा कि यह उनकी विरप्रतिक्षित मांग थी जो आज पूरी हुई है। कॉलोनीवासियों ने कहा कि सुभाष कलसाना ने उनकी पीड़ा और दर्द को समझा को समझा है इसके लिए सुभाष कलसाना का आभार व्यक्त करते हैं। इससे पहले निर्माण स्थल पर पहुंचने पर शनि कॉलोनी के लोगों ने सुभाष कलसाना व पार्षद ईशु सचदेवा का अभिनंदन पुष्प मालाओं से किया। इस अवसर पर पार्षद ईशु सचदेवा, वार एसोसिएशन के पूर्व प्रधान गुरप्रीत बाउल, पार्षद दीपक आनंद, एसोकेट मनदीप रावा, कमिंत सचदेवा, श्याम रावत, तिलक राज सहित कई गणमान्य व्यक्ति मौजूद रहे।

खबर संक्षेप

भगवान श्रीकृष्ण अनंत करुणा के सागर:आचार्य

करनाल। शहर की पुरानी अनाज मंडी स्थित श्री खाटू श्याम मंदिर में 23 से 30 नवंबर तक चल रही श्रीमद्भागवत कथा के पाँचवें दिन प्रख्यात कथावाचक आचार्य लाल मणी ने भगवान श्रीकृष्ण के बाल स्वरूप, उनकी दिव्य लीलाओं, दैत्यों के उद्धार और गोवर्धन पूजा की कथा का मार्मिक वर्णन किया। कथा से पूर्व मंदिर कमेटी के पदाधिकारियों और यजमानों ने विधि-विधान से पूजा-अर्चना कर आरंभ कराया। आचार्य लाल मणी ने कहा कि "कलियुग में भगवान का नाम ही सबसे बड़ा सहारा है।" उन्होंने भाई-बहन के प्रेम, गोप-गोपियों के मधुर स्नेह और भगवान के वात्सल्य रूप का वर्णन करते हुए कहा कि नन्हें कृष्ण जब माखन-रोटी चुराने जाते थे तो वह भक्तों को प्रेम, सरलता और भक्ति का संदेश देने का माध्यम था। वेणु-गीत, गिरिराज पूजन, 56 भोग, ब्रह्मा मोह, नाराज का शमन और गो-सेवा जैसे पावन प्रसंगों का भी विस्तृत उल्लेख किया गया।

बी.एड. छात्राध्यापिकाओं ने नशे के दुष्प्रभाव बताए

करनाल। करनाल। डॉ. गणेश दास डीएवी महिला शिक्षण महाविद्यालय की बी.एड. छात्राध्यापिकाओं ने 27 नवम्बर को अपने शिक्षण-प्रशिक्षण कार्यक्रम के अंतर्गत विभिन्न सरकारी तथा निजी विद्यालयों में नशा-मुक्ति पर विस्तृत और प्रभावशाली प्रस्तुति दी। कार्यक्रम का समन्वय डॉ. राजविवेक कौर ने राजकीय कन्या वरिष्ठ माध्यमिक विद्यालय, प्रेम नगर में किया जहाँ छात्राओं ने बच्चे तथा अध्यापकों को नशे के प्रकार, शारीरिक—मानसिक प्रभाव और समाज पर पड़ने वाले दुष्परिणाम समझाए। छात्राओं ने प्रस्तुति में बताया कि नशा अक्सर मित्रों के दबाव, जिज्ञासा और गलत संगति के कारण शुरू होता है तथा पढ़ाई, करियर और पारिवारिक संबंधों को गहरी चोट पहुँचाता है। उन्होंने नशा-छोड़ने के उपाय, परामर्श केंद्रों की उपलब्धता और परिवार-विद्यालय आधारित हस्तक्षेपों पर जोर दिया। प्रस्तुति में वास्तविक जीवन के किस्से और स्थानीय आंकड़े भी पेश किए गए, जिससे उपस्थित विद्यार्थी और शिक्षक गंभीर होकर सुनते रहे।

150 प्रॉपर्टी टैक्स बकायादारों को नोटिस

करनाल। नगर निगम करनाल ने नवंबर माह में कुल 150 बकायादारों को प्रॉपर्टी टैक्स के नोटिस जारी किए हैं। आयुक्त उत्तम सिंह ने बताया कि नोटिस प्राप्त करने वालों को 30 दिन के भीतर बकाया भुगतान करना होगा अन्यथा उनकी संपत्तियों को अटैच कर सील करने की कार्रवाई की जाएगी। यह कार्रवाई नगर निगम अधिनियम की धाराओं के अनुरूप की जा रही है। निगम ने बताया कि जेनरली इन बकायादारों के बकाए 40 हजार रुपये से लेकर 10 लाख रुपये तक हैं और इनमें अधिस्ततर निजी वाणिज्यिक प्रतिष्ठान शामिल हैं। निगम के अधिकारियों ने बताया कि जून माह से अब तक पांच बार अटैचमेंट कर कई बकायादारों की संपत्तियाँ सील की जा चुकी हैं और इससे अधिकांश बकायादारों ने कर जमा करवाया। अब तक 19 करोड़ 25 लाख रुपये जमा किये हैं।

राजेंद्र सिंह कुटेल को लगातार पांचवीं बार ब्लॉक घरोड़ा का प्रधान चुना गया

हरिभूमि न्यूज़ ॥ घरोड़ा

केन्द्रीय कमेटी हरियाणा कर्मचारी महासंघ के आह्वान पर ब्लॉक घरोड़ा का चुनाव गुरुवार को शांतिपूर्ण ढंग से सम्पन्न हुआ। चुनावी प्रक्रिया जिला महासचिव एवं चुनाव प्रवेशक राकेश गौतम की देखरेख में हुई, जबकि पूर्व एपीएस बलवान सिंह और पूर्व डीसीओ देवेन्द्र शर्मा सहयोगी की भूमिका में रहे। चुनाव में जन स्वास्थ्य अभियांत्रिकी विभाग और बिजली बोर्ड घरोड़ा के कर्मचारियों ने भाग लिया। सर्वसम्मति से राजेंद्र सिंह कुटेल को लगातार पांचवीं बार ब्लॉक घरोड़ा का प्रधान चुना गया। इसी प्रकार राजेश कुमार (बिजली बोर्ड) दूसरी बार सचिव चुने गए।

कुलपति डॉ. रामपाल सैनी ने खिलाड़ियों का हौसला बढ़ाया
खेल अनुशासन, संयम तथा टीम भावना सिखाने का सशक्त माध्यम

प्रतियोगिता में विजेताओं को ट्रॉफी व पदक देकर सम्मानित किया गया

हरिभूमि न्यूज़ ॥ करनाल

डीएवी पीजी कॉलेज के सेक्टर नौ के स्टेडियम में जोनल व इंटर-जोनल क्रिकेट प्रतियोगिता का आयोजन सम्पन्न हुआ। कुरुक्षेत्र विश्वविद्यालय के अंतर्गत आने वाले चार जोन की टीमों में भागीदार रहें। प्रतियोगिता के समापन पर एसए जैन कॉलेज ने प्रथम स्थान प्राप्त किया, जबकि डीएवी अंबाला सिटी द्वितीय, राजकीय कॉलेज भेरिया तृतीय और आर्य कॉलेज पानीपत चौथे स्थान पर रहा। कुलपति डॉ. रामपाल सैनी ने खिलाड़ियों को संबोधित करते हुए कहा कि खेल केवल पदक व ट्रॉफी तक सीमित नहीं बल्कि यह अनुशासन, संयम तथा टीम भावना सिखाने का माध्यम है। उन्होंने खिलाड़ियों को प्रेरित करते हुए



कहा कि मैदान में जो समर्पण दिखाते हैं वही जीवन में भी काम आता है। शारीरिक शिक्षा विभाग के प्रवक्ता डॉ. जितेंद्र चौहान ने प्रतियोगिता का विस्तृत ब्यौरा प्रस्तुत किया और कहा कि इस तरह की प्रतियोगिताएँ विद्यार्थियों के सर्वांगीण विकास में सहायक होती हैं। प्रतियोगिता में विजेताओं को ट्रॉफी व पदक देकर सम्मानित किया गया और आयोजन समिति ने भविष्य में और अधिक प्रतियोगिताएँ आयोजित करने की योजना बताई।

बाबा राम विद्यापीठ में खेलों का आयोजन

विजेताओं का सम्मान विद्यालय प्रशासन ने पुरस्कार देकर किया

हरिभूमि न्यूज़ ॥ करनाल

बाबा राम विद्यापीठ के प्रांगण में दो दिवसीय अंतर-वर्ग खेल प्रतियोगिताएँ आयोजित की गईं जिनमें वॉलीबॉल, फुटबॉल,



कबड्डी, खो-खो, लॉना जंप, लॉग रन और रस्साकशी जैसे खेल शामिल थे। प्रतियोगिताओं में शारदा, श्रीगैरी, गोवर्धन और जोशी सदनों के विद्यार्थियों ने बढ़-चढ़ कर भाग लिया। वॉलीबॉल में शारदा सदन ने प्रथम स्थान प्राप्त किया जबकि जोशी सदन द्वितीय रहा। फुटबॉल में गोवर्धन सदन प्रथम तथा श्रीगैरी द्वितीय रहा। कबड्डी तथा खो-खो में भी तालमेल और उत्साह देखने लायक रहा। विजेताओं को

विद्यालय के चेयरमैन वैद्य देविंद्र कुमार बत्रा, मैनेजर साबिया बत्रा और प्रधानाचार्या नीनु चांदना ने मैडल और ट्रॉफी देकर सम्मानित किया। विद्यालय प्रशासन ने कहा कि खेल विद्यार्थियों के सर्वांगीण विकास के लिये आवश्यक है और भविष्य में ऐसे प्रतियोगिताओं को बढ़ावा दिया जाएगा ताकि अधिक से अधिक विद्यार्थी खेल-कूद में भाग लें और शारीरिक व मानसिक रूप से सशक्त बनें।

जिला विधिक सेवा प्राधिकरण ने लगाया जागरूकता शिविर

हरिभूमि न्यूज़ ॥ करनाल

जिला एवं सत्र न्यायाधीश तथा जिला विधिक सेवा प्राधिकरण के अध्यक्ष अजय कुमार शारदा के मार्गदर्शन में आज जिले के विभिन्न विद्यालयों में 'श्रमिक सुरक्षा अभियान' के अंतर्गत जागरूकता शिविर आयोजित किए गए। मुख्य न्यायिक दंडाधिकारी एवं जिला विधिक सेवा प्राधिकरण की सचिव डॉ. इरम हसन ने बताया कि नवंबर माह के दौरान जिले भर में श्रमिक सुरक्षा, सरकारी योजनाओं, साइबर अपराध, महिला सुरक्षा व नशा मुक्ति विषयों पर व्यापक जागरूकता कार्यक्रम चलाए जा रहे हैं। आज के शिविर इम्पेक्टर राजेश



लता के सौजन्य से राजकीय उच्च विद्यालय कलामपुरा, राजकीय वरिष्ठ माध्यमिक विद्यालय काष्ठवा और रबड़ी में आयोजित हुए। इम्पेक्टर राजेश लता ने विद्यार्थियों और स्टाफ को श्रमिकों से संबंधित अधिकारों, सरकारी योजनाओं, दुर्गा

शक्ति एप, साइबर क्राइम और नशे के दुष्प्रभावों के बारे में विस्तारपूर्वक जानकारी दी। उन्होंने विद्यार्थियों को समाजहित में जागरूक रहने तथा प्राप्त ज्ञान को घर-परिवार और समाज में फैलाने के लिए प्रेरित किया।

कानून प्रदत्त शक्तियों का सदुपयोग करें

नीलोखेड़ी/करनाल। हरियाणा ग्रामीण विकास संस्थान के निदेशक डॉ. वीरेंद्र सिंह चौहान ने कहा कि पंचायत समितियों के सदस्य अपनी कानून प्रदत्त शक्तियों की पहचान करें और ग्रामीण विकास के कार्यों में उनका प्रभावी रूप से प्रयोग करें। डॉ. चौहान ने कहा कि पंचायत व्यवस्था में पारदर्शिता, सहभागिता और जवाबदेही अत्यंत आवश्यक हैं। प्रशिक्षण कार्यक्रम का उद्देश्य पंचायत प्रतिनिधियों में नेतृत्व क्षमता विकसित करना है ताकि वे अपने क्षेत्रों में योजनाओं के क्रियान्वयन को अधिक प्रभावी और गुणवत्तापूर्ण बना सकें। प्रतिभागी सदस्यों ने अपने दैनिक कार्यों के दौरान आने वाली समस्याओं को निदेशक ग्रामीण विकास के समक्ष रखा और समाधान संबंधी सुझाव मांगे।

करनाल में 4 अवेध कॉलोनिंग पर चला बुलडोजर चारदीवारियां, सड़कें और सीवरेज नेटवर्क ध्वस्त

हरिभूमि न्यूज़ ॥ करनाल

जिला नगर योजनाकार गुंजन के नेतृत्व में आज पुलिस बल और ड्यूटी मजिस्ट्रेट की मौजूदगी में करनाल क्षेत्र की चार अवेध कॉलोनिंगों को ध्वस्त किया गया। कार्रवाई सुबह से शुरू होकर दोपहर तक चली, जिसमें भारी मशीनरी से पक्की सड़कें, चारदीवारियाँ, डीपीसी और सीवरेज नेटवर्क को ध्वस्त किया गया। पहली कॉलोनी — बड़ा गाँव (13.5 एकड़) यहां सभी प्लॉटों की चारदीवारियाँ और पक्की सड़कें पूरी तरह तोड़ी गईं। दूसरी कॉलोनी — नेवल गाँव (10 एकड़) इस कॉलोनी में चारदीवारियाँ और सभी डीपीसी ध्वस्त की गईं। तीसरी कॉलोनी — नेवल गाँव (1.5 एकड़) यहां पूरे



सीवरेज नेटवर्क, डीपीसी और पक्की सड़कें हटाई गईं। चौथी कॉलोनी — कैलाश स्टेडियम के पास (7 एकड़) यहां सभी पक्की सड़कें बुलडोजर से नष्ट की गईं। जिला नगर योजनाकार ने बताया कि अवेध कॉलोनिंगों के खिलाफ लगातार कार्रवाई चल रही है और ऐसे डेवलपर्स के खिलाफ FIR भी दर्ज की जा रही है। उन्होंने आमजन से अपील की कि डीलरों के झांसे में न आएं और केवल वैध कॉलोनिंगों में ही प्लॉट खरीदें। साथ ही डीलरों को कहा कि वे टाउन एंड कंट्री प्लानिंग विभाग से लाइसेंस लेकर ही कॉलोनी विकसित करें, अन्यथा सख्त कार्रवाई जारी रहेगी।

अनेजा सिटी हार्ट स्कूल में लगे दांत और आंख जांच शिविर में 200 बच्चों की जांच

हरिभूमि न्यूज़ ॥ इंदी

अनेजा सिटी हार्ट स्कूल इंद्री में हेल्थ एवं वेलनेस प्रोग्राम के अंतर्गत बच्चों के दांत व आंख जांच शिविर का आयोजन किया गया। जिसमें छठी से लेकर आठवीं तक की कक्षाओं के लगभग दो सौ बच्चों की जांच की गई। इस शिविर में डा. यशपाल शर्मा व डा. मदन सिंह ने विशेष सहयोग दिया। इस अवसर पर डा. यशपाल शर्मा ने कहा कि अभिभावकों को साल में एक बार अपने बच्चों के दांतों की जांच अवश्य करवानी चाहिए ताकि किसी प्रकार की समस्या का शुरु में ही हल निकाला जा सके। उन्होंने बच्चों को सचेत करते हुए जंक फूड व ठण्डे पेय पदार्थ का सेवन करने से बचने की



सलाह दी। उन्होंने बताया कि हमें अपने ब्रश को तीन महीनों के बाद अवश्य बदल देना चाहिए, सॉफ्ट ब्रश का प्रयोग करना चाहिए और दिन में दो बार ब्रश अवश्य करना चाहिए। आंखों के चिकित्सक मदन सिंह द्वारा मोबाइल का कम से कम प्रयोग करने, किताब को दूर रख कर



पढ़ने व आंखों में किसी प्रकार की दिक्कत होने पर समय रहते जांच करवाने की सलाह दी। स्कूल दुर्घटना के समय घायलों को सही एमडी विजय अनेजा ने बताया कि स्कूल में समय समय पर ऐसे जांच शिविरों का आयोजन होता रहता है ताकि बच्चों के स्वास्थ्य की सही जांच हो सके।

विशेष कुत्रिम अंग वितरण शिविर लगाया

हरिभूमि न्यूज़ ॥ करनाल

करनाल। मानव सेवा संघ करनाल के पावन प्रांगण में आज दिव्यांगजनों के कल्याण के उद्देश्य से आयोजित विशेष कुत्रिम अंग वितरण शिविर में नारायण सेवा संस्थान, उदयपुर के सहयोग से उन दिव्यांग भाई-बहनों को कुत्रिम अंग लगाए गए जिनका काप 16 नवंबर को लिए गए शिविर में दर्ज किया गया था। सुदीर्घ सभी लाभांशियों को आज नए कुत्रिम अंग लगाकर उनका पुनर्वास सुनिश्चित किया गया। इस अवसर पर स्वामी प्रेम मूर्ति जी महाराज ने सभी मरीजों, चिकित्सकों और आयोजन समिति को अपना आशीर्वाद देते हुए कहा कि दिव्यांगजन समाज का अभिन्न हिस्सा है और उनकी सेवा करना सच्चे अर्थ में मानवता का सर्वोच्च धर्म है। एडवोकेट डा. मगत राम खण्डवाल, शुभकर प्रकाश शर्मा, डॉ. मोहित वर्मा, पंकज शर्मा, सुरेंद्र कुमार, डॉ. सलील पारशर, अशोक दुआ, सुरेश मदान, अशोक धवन, किशोर् कुमार, सोमपाल तथा नारायण सेवा संस्थान की टीम के पदाधिकारी। डा. मगत राम खण्डवाल ने बताया कि नारायण सेवा संस्थान, उदयपुर की केथल शाखा द्वारा तीन माह का निष्पृक्त बैस्किंग कंप्यूटर कोर्स भी चलाया जा रहा है।

82 हादसे, 37 मौतों के बाद उपायुक्त ने दिए सुधार के निर्देश दिए

धुंध और कोहरे के मौसम में सड़क सुरक्षा बनी चुनौती

हरिभूमि न्यूज़ ॥ करनाल

जिला सचिवालय में आयोजित सड़क सुरक्षा समिति की बैठक में उपायुक्त एवं नगर निगम आयुक्त उत्तम सिंह ने धुंध के मौसम में दुर्घटनाओं की बढ़ती आशंका को गंभीरता से लेते हुए सभी संबंधित विभागों को सख्त निर्देश दिए। उन्होंने कहा कि शराब पीकर वाहन चलाना, ओवरस्पीडिंग, ओवरलोडिंग, गलत दिशा से चलना और सुरक्षा उपकरणों का अभाव दुर्घटनाओं की मुख्य वजह हैं तथा इन पर कड़ी कार्रवाई की जाएगी। बैठक में आईआरएडी से स्वाति गुप्ता ने जिले में हालिया परिस्थिति

का तथ्यात्मक ब्यौरा प्रस्तुत किया— पिछले माह 82 जटिल सड़क हादसे हुए जिनमें 37 लोगों की मृत्यु हुई। इस रिपोर्ट को देखते हुए उपायुक्त ने मुख्य चिकित्सा अधिकारी को आदेश दिया कि वह चार दिनों में सभी सरकारी व निजी अस्पतालों तथा कल्पना चावला राजकीय चिकित्सा महाविद्यालय में ट्रॉमा

सुविधाओं का व्यापक सर्वे कर उन अस्पतालों की सूची और उपलब्ध संसाधनों की रिपोर्ट भेजें ताकि दुर्घटना के समय घायलों को सही अस्पताल तक शीघ्र पहुँचाया जा सके। पुलिस विभाग ने अक्टूबर माह में किये गये प्रवर्तन का विस्तृत ब्यौरा दिया—38,181 चालान कर लगभग 73 लाख 45 हजार 700 रुपये



सर बी.एन. राव की पुण्यतिथि पर होगा मंडरो का आयोजन

करनाल। ब्राह्मण समाज करनाल द्वारा स्मृति किया गया है कि 30 नवम्बर को सर बी.एन. राव की पुण्यतिथि पर ब्राह्मण धर्मशाला में श्रद्धांजलि सभा और विशाल मंडरा का आयोजन किया जाएगा। सर्व ब्राह्मण समाज के प्रदेश अध्यक्ष सुरेंद्र शर्मा बड़ीता तथा ब्राह्मण खाप हरियाणा के अध्यक्ष अशोक शर्मा ने प्रेस वार्ता कर इस कार्यक्रम का आयोजन स्थल व समय घोषित किया। वक्ताओं ने कहा कि सर बी.एन. राव ने केवल एक महान शिक्षाविद् थे बल्कि संविधान निर्माण के समस्त उत्कृष्ट भागीदारी अत्यंत महत्वपूर्ण रही। उनके आदर्शों और विचारों को समाज तक पहुँचाने के लिए यह कार्यक्रम आयोजित किया जा रहा है ताकि नया पीढ़ी उनके योगदान से प्रेरणा ले सके। आयोजकों ने समाज से अपील की कि वे कार्यक्रम में बढ़-चढ़ कर भाग लें और सामाजिक सौहार्द तथा एकता के संदेश को आगे बढ़ाएं। प्रेस वार्ता में सचिन मारडवाज बल्लू, संजीत शर्मा शंखपुरा, मोनू रावण सालवन, तनू पंडित रांवर और राजू पंडित फुसगढ़ सहित कई वरिष्ठ सदस्य उपस्थित रहे। आयोजक यह भी बात रहे हैं कि कार्यक्रम में परंपरागत रीति-रिवाजों के साथ सामाजिक विचार-विमर्श और युवाओं के लिए प्रेरक भाषण आयोजित किये जाएंगे।

उपायुक्त ने अधिकारियों को यह निर्देश दिए

उपायुक्त ने सड़कों पर रेखांकन, जेबा कोसिंग, रम्बल पट्टियाँ तथा दिशा-सूचक पट्टों की नियमों के अनुसार मरम्मत और स्थापना के निर्देश दिए। साथ ही भारी वाहनों के पीछे परावर्तक पट्टियाँ अनिवार्य कराई जाएँ और खनन वाहनों के कारण खराब हुई सड़कों की मरम्मत के लिए आरटीए को खनन एजेंसियों से कार्रवाई करवाई जाए। उन्होंने कहा कि यदि एजेंसियाँ समय पर मरम्मत नहीं कराती तो उनके खिलाफ कानूनी कार्रवाई की जाएगी। जुरमाना वसूला गया। आरटीए ने 250 चालान कर 1 करोड़ 26 लाख 18 हजार 800 रुपये का जुरमाना वसूला। सुरक्षित स्कूल वाहन नीति के तहत पिछले माह 166 स्कूल बसों का निरीक्षण हुआ और नियमों के उल्लंघन पर कई बसों पर कार्रवाई की गई। एसडीएम घरोड़ा राजेश सोनी, एसडीएम असंध राहुल, आरटीए सचिव विजय देशवाल,

लोक निर्माण विभाग, हरियाणा शहरी विकास प्राधिकरण तथा राष्ट्रीय राजमार्ग प्राधिकरण के अधिकारी बैठक में उपस्थित रहे और संयुक्त कार्ययोजना पर सहमत हुए। उपायुक्त ने जनता में जागरूकता बढ़ाने के लिए सड़क सुरक्षा शिविर लगाने तथा स्थानीय समुदायों के सहयोग से वाहन चालकों को प्रशिक्षण देने के भी निर्देश दिए।

खबर संक्षेप

पुलिस ने वांछित तीन आरोपी दबोचे

अंबाला। थाना अंबाला सदर में दर्ज मामले में वांछित आरोपी उपेंद्र सिंह उर्फ बंटी, आरोपी मनीष उर्फ सिंघी व दीपक को न्यायालय द्वारा पीओ घोषित किया गया था। अब पुलिस ने इन आरोपियों को काबू किया है। प्रबंधक थाना अंबाला सदर शंभू लाल ने बताया कि उपरोक्त आरोपियों के खिलाफ पहले केस दर्ज हुए हैं। इन केसों की सुनवाई में यह आरोपी नियमित सुनवाई में शामिल नहीं हो रहे थे। इसी वजह से अदालत ने इन आरोपियों को पीओ घोषित कर दिया था।

स्नेचिंग के मामले में आरोपी दबोचा

अंबाला। थाना अंबाला छावनी में दर्ज स्नेचिंग के मामले में आरोपी रोहित को गिरफ्तार किया है। परिवारदी अनूप कुमार ने 17 अक्टूबर 2025 को शिकायत दर्ज करवाई थी कि सिविल अस्पताल अंबाला छावनी के पास एक्टवा सवार लड़के ने उससे मोबाइल छीन लिया है। इस शिकायत पर पुलिस ने मामला दर्ज किया था।

धोखाधड़ी का आरोपी छह दिन के पुलिस रिमांड पर

अंबाला। थाना पंजोखरा साहिब में दर्ज धोखाधड़ी के मामले में पुलिस ने आरोपी विक्रमजीत व आरोपी महिला को गिरफ्तार किया है। आरोपी को 6 दिन के रिमांड पर लिया गया है। पीड़ित महिला ने 13 नवंबर 2025 को शिकायत दर्ज करवाई थी कि 1 जनवरी 2023 को आरोपी विक्रमजीत, आरोपी महिला व अन्य ने साजिश रचकर गुमराह करते हुए उससे अलग-अलग बैंकों से लोन लेने बारे पैसे हड़पने का अपराधिक कार्य किया है। इस शिकायत पर पुलिस ने मामला दर्ज किया था।

अंबाला-एटीएम से पैसे निकालने वाला दबोचा

अंबाला। थाना मुलाना में दर्ज एटीएम मशीन से धोखाधड़ी से पैसे निकालने के मामले में पुलिस ने आधुनिक संसाधनों का उपयोग कर मामले में संलिप्त आरोपी रोहित उर्फ अमित व कपिल को गिरफ्तार किया है। मुलाना के धर्मदास ने 4 अक्टूबर 2025 को शिकायत दर्ज करवाई थी कि 4 अक्टूबर 2025 को आरोपी ने अनाज मंडी में स्थित एटीएम मशीन से धोखाधड़ी से एक बड़ी रकम निकालने का अपराधिक कार्य किया है। इस शिकायत पर पुलिस ने मामला दर्ज कर दो आरोपियों को गिरफ्तार किया है।

जिला सड़क सुरक्षा समिति की बैठक में

जिम्मेदारी के तहत सड़क सुरक्षा संबंधी कार्यों पर विशेष ध्यान दें



अंबाला। अधिकारियों की मीटिंग लेते डीसी।

फोटो: हरिभूमि

अंबाला। उपायुक्त अजय सिंह तोमर ने अपने कार्यालय में जिला सड़क सुरक्षा समिति की मासिक बैठक की अध्यक्षता करते हुए सड़क सुरक्षा से संबंधित कार्यों बारे आवश्यक दिशा-निर्देश दिए। इसके साथ-साथ उन्होंने पिछली बैठक के दौरान जिन विषयों पर आवश्यक दिशा-निर्देश दिए गए थे उसकी भी समीक्षा की। उन्होंने बैठक के दौरान विभागों को निर्देश दिए कि आगामी धुंध के सीजन को ध्यान में रखते हुए सभी विभाग अपने विभाग से सम्बन्धित जो कार्य किए जाने होते हैं उसे समयबद्ध तरीके से करना सुनिश्चित करें। बैठक में एसपी अजीत सिंह शेखावत, एसपीटी राहुल कनवरिया, आरटीए सचिव सुशील कुमार, एसडीएम विश्वजीत भारती उपस्थित रहे। उपायुक्त अजय सिंह तोमर ने कहा कि धुंध के सीजन में सड़क दुर्घटनाओं को संभावना बढ़

22 अवैध कॉलोनियां होंगी वैध, इन इलाकों में विकास की बहेगी बयार

माजपा के निगम सदस्यों ने अपनी ही पार्टी की मेयर शैलजा सचदेवा की कार्यशैली पर उठाए सवाल, कहा कॉलोनिनों के मुद्दे पर नहीं मिला सहयोग

पचास फीसदी से ज्यादा आबाद हो चुकी इन कॉलोनिनों में रहने वाले लोगों के लिए बड़ी राहत की बात है।

हरिभूमि न्यूज अंबाला

अंबाला शहर की 22 अवैध कॉलोनिनों वैध होने जा रही हैं। 50 फीसदी से ज्यादा आबाद हो चुकी इन कॉलोनिनों में रहने वाले लोगों के लिए यह बड़ी राहत की बात है। इन कॉलोनिनों को लेकर वीरवार को भाजपा के निगम सदस्यों ने विस्तार से जानकारी दी। इस दौरान इन सदस्यों ने अपनी ही पार्टी की मेयर शैलजा सचदेवा की कार्यशैली पर भी सवाल उठाए। डिप्टी मेयर



अंबाला। मीडिया से बातचीत करते निगम सदस्य।

फोटो: हरिभूमि

राजेश मेहता ने कहा कि अंबाला शहर के लोगों के लिए यह बेहद खुशी की खबर है कि जल्द ही शहर की 22 अवैध कॉलोनिनों वैध होने जा रही हैं। साथ ही 54 के लगभग पैच वैध होने जा रहे हैं। उन्होंने बताया कि यह पूरा मामला लंबे

समय से अटका हुआ था लेकिन अब पूर्व मंत्री असीम गोयल के प्रयासों से बड़ी सौगात शहर को मिलने वाली है। डिप्टी मेयर राजेश मेहता ने पत्रकारों को जानकारी देते हुए बताया कि जनता के मुद्दों पर निगम सदस्यों को मेयर शैलजा

विपक्ष का पूरा सहयोग

भाजपा के निगम सदस्य मनीष आनंद ने बताया कि एनडीसी पोर्टल पर कई खसरा नंबरों से जुड़ी गंभीर समस्याएं सामने आई थीं। उन्होंने बताया कि जब भाजपा की मेयर पद पर जीत हुई थी तब इन समस्याओं को मेयर के समक्ष रखा गया था। उनसे फाइल पर हस्ताक्षर कर समाधान की दिशा में कदम उठाने की अपील की गई थी लेकिन मेयर कार्यालय में भेजी गई महत्वपूर्ण फाइल पर हस्ताक्षर नहीं किए गए। इससे प्रक्रिया बाधित होती रही। आनंद ने कहा कि इस मुद्दे को लेकर सदस्यों ने हार नहीं मानी। विपक्ष के सदस्यों ने भी इस मामले में पूरा सहयोग दिया।

सचदेवा का का सहयोग नहीं मिला। उन्होंने बताया कि इसके लिए विशेष एजेंडा चलाया गया जिस पर मेयर को छोड़कर पक्ष- विपक्ष के सभी निगम सदस्यों ने हस्ताक्षर किए थे। उन्होंने बताया कि पूर्व में जिस समय अवैध कॉलोनिनों को वैध कराने का प्रस्ताव आगे बढ़ाया जा रहा था उस

समय मेयर ने साथ नहीं दिया। मेहता ने कहा कि यह अंबाला की जनता के साथ धोखा है। उन्होंने स्पष्ट कहा कि निगम सदस्य चाहे सत्ता पक्ष के हो या विपक्ष के सभी एकजुट होकर जनता के हित में खड़े हुए लेकिन मेयर ने इस मुद्दे में साथ नहीं दिया।

ये रहे मौजूद

उन्होंने बताया कि पूर्व मंत्री असीम गोयल ने उस समय मंत्री रहते हुए इस विषय को अधिकारियों के सामने मजबूती से उठाया था। उनके हस्तक्षेप के बाद न केवल अंबाला बल्कि पूरे प्रदेश में संबंधित विभागों ने इस दिशा में कार्रवाई शुरू की। परिणामस्वरूप अब अंबाला शहर को यह बड़ी सौगात मिल रही है। साथ ही 22 अवैध कॉलोनिनों को वैध होने का रास्ता साफ हो गया है। इस दौरान सीनियर डिप्टी मेयर मीना टोंगर, निगम सदस्य हितेश जैन,मोनिता मल,फकरत चंद,सरजू सिंह,रोकेश मिश्रा,शोभा पुनिया, सदस्य प्रतिनिधि गुरप्रीत सिंह शाना,पिंकू खून मौजूद रहे।

ये कॉलोनिनां होंगी वैध

अवैध से वैध होने वाली कॉलोनिनों में जगजी कॉलोनी फेस 1-2(जंडली), जगजी वाडन न्यू एरिया, रामपुरा मोहल्ला,मोती नगर, डीडब्ल्यूएस कॉलोनी,प्रीत कालोनी,रख्खू वाला तलाब का नजदीकी क्षेत्र,मोती नगर, नसीरपुर,सेटी एनक्लेव, चरखी मोहल्ला, बरनाला नई आबादी, धुलकोट, जंडली,मिना नगर, सोनिया कॉलोनी,महिंदर नगर,लक्ष्मी नगर,शांति नगर, दुर्गा नगर, ईस्ट,रविदास माजरी,गोबिंद विहार,पटेल नगर,दशमेश नगर, वीटा विहार,शालीमार विहार,निर्मल विहार,एमसी कॉलोनी,शंकर कॉलोनी व अन्य 54 पैच वर्क भी शामिल हैं।

विज ने आरोपितों के खिलाफ कार्रवाई न होने पर एसएचओ को लगाई फटकार

किसी को भी गुंडागर्दी नहीं करने दूंगा एसएचओ को तुरंत कार्रवाई के निर्देश

युवती का पीछा कर परिवार पर हमला करने वाले आरोपितों के खिलाफ कार्रवाई नहीं

हरिभूमि न्यूज अंबाला

युवती का पीछा कर परिवार पर हमला करने वाले आरोपियों पर कार्रवाई न होने से मंत्री अनिल विज ने सख्त रुख अपनाया। जन समस्याओं को सुनते हुए विज के सामने जब पीड़ित परिवार ने अपनी शिकायत दर्ज कराई, तो उन्होंने तुरंत अंबाला छावनी थाना के एसएचओ को मौके पर तलब किया। साथ ही फटकार लगाते हुए कार्रवाई के निर्देश दिए। विज ने कहा कि लड़कियां शहर में आ-जा न सकें, ऐसा मैं अपने शहर में नहीं होने दूंगा। यह मेरे और तुम्हारे लिए मरने जैसा है। विज ने कहा कि जिन युवकों के खिलाफ मामला दर्ज किया गया है, उन्हें तुरंत गिरफ्तार कर अदालत में पेश किया जाए। उन्होंने पुलिस को सख्त निर्देश दिए कि भविष्य में इस तरह की घटनाओं पर तुरंत कार्रवाई हो और



अंबाला। लोगों की शिकायतें सुनते मंत्री अनिल विज।

फोटो: हरिभूमि

किसी भी पीड़ित परिवार को न्याय के लिए भटकना न पड़े। मंत्री के निर्देशों के बाद पुलिस द्वारा इस संबंध में केस दर्ज कर लिया गया है और आरोपियों की तलाश शुरू कर दी गई है। अंबाला कैट हाउसिंग बोर्ड की दंपति ने मंत्री विज को बताया कि उनकी बेटी कोचिंग सेंटर से घर लौट रही थी तभी दो युवक लगातार उसका पीछा कर रहे थे और गाली-गलौज कर रहे

थे। परेशान होकर लड़की ने माता-पिता को फोन कर मौके पर बुला लिया। परिवार ने बताया कि उन्होंने तुरंत 112 डायल करके पुलिस को बुलाया। मगर पुलिस पहुंचने से पहले ही युवकों ने परिवार पर हमला कर दिया और उन्हें घायल कर दिया। पीड़ित परिवार देर रात सिविल अस्पताल में भेजा गया। लड़की की स्थिति तनावपूर्ण हो गई। शिकायत के

अनुसार, करीब 15 युवक अस्पताल में इकट्ठा हो गए और गोली मारने की धमकी देने लगे। इस मामले पर संज्ञान लेते हुए अनिल विज ने कहा कि अंबाला में बेटियों की सुरक्षा से समझौता नहीं होगा। उन्होंने एसएचओ से सख्त लहजे में कहा कि ऐसे मामलों में पुलिस को तुरंत एक्शन लेना चाहिए, ताकि लोगों में विश्वास बना रहे। साथ ही उन्होंने संकेत दिया कि

बेटियों की सुरक्षा सर्वोच्च प्राथमिकता

कुछ युवकों ने बताया कि रोडवेज वर्कशॉप में अप्रेटिस करने के बाद भी उन्हें नोकताना नहीं मिला। मारपीट, सामाजिक तनाव और बिजली समस्या से जुड़े कई मामलों में भी विज ने तुरंत अधिकारियों को कार्रवाई का निर्देश दिया। क्षेत्र की सुरक्षा व्यवस्था को लेकर विज ने कहा कि पुलिस को सक्रिय रहना चाहिए और बेटियों की सुरक्षा को सर्वोच्च प्राथमिकता देनी होगी। उन्होंने यह भी कहा कि अगर अपराधियों को सख्त संदेश नहीं दिया गया तो ऐसे मामले बढ़ते रहेंगे। मंत्री ने कहा कि भरोसा सभी पैदा होगा जब लोग महसूस करेंगे कि कानून उनके साथ खड़ा है।

यदि ऐसे मामलों में लापरवाही हुई, तो जिम्मेदार अधिकारियों के खिलाफ भी कार्रवाई संभव है। इससे पहले भी अनिल विज ने अपने आवास पर जनसुनवाई की जहां बिजली, पानी, वेतन न मिलने, मारपीट और अन्य कई शिकायतें सामने आईं। गांव मछौंडा के महिला ने पीने के पानी के कनेक्शन में देरी की शिकायत की।

आरोपी छह दिन के पुलिस रिमांड पर

महिलाओं से करोड़ों की ठगी करने वाला आरोपी गिरफ्तार

अंबाला। महिलाओं से करोड़ों रुपए की ठगी करने वाले दो आरोपियों को पुलिस ने काबू कर लिया है। मामले में गहनता से पूछताछ के लिए पुलिस ने आरोपियों को छह दिन के रिमांड पर या है। गिरफ्तार आरोपियों में जटवाड़ गांव का रहने वाला विक्रमजीत व महिला पूजा शामिल है। बता दें कि आरोपियों ने पहले महिलाओं को पैसे डबल करने का झांसा देकर फंसाया, फिर उनके दस्तावेज इकट्ठा कर बैंक से लोन लेकर बड़ा घोटाला किया। इस मामले में अब तक करीब 250

1500 से ज्यादा महिलाओं को मोटे मुनाफे का लालच देकर ठगी की शिकार बनाने का आरोप महिलाएं सामने आ चुकी हैं। करीब 250 से अधिक महिलाएं बुधवार को अंबाला एसपी कार्यालय पर प्रदर्शन करने पहुंची थीं। महिलाओं ने आरोप लगाया था कि उनके साथ बड़े पैमाने पर वित्तीय धोखाधड़ी हुई है और आरोपी अब तक पुलिस की पकड़ से बाहर हैं। प्रदर्शन के बाद पुलिस सक्रिय हुई और अब दो आरोपियों को गिरफ्तार में लिया गया है।

वार्डबंदी कमेटी में किसी विपक्षी दल के सदस्य को नहीं किया शामिल

वार्डबंदी की प्रक्रिया पर कांग्रेस ने उठाए सवाल नेता बोले-निष्पक्षकता जांच के दायरे में

वर्कशॉप में अप्रेटिस करने के बाद भी उन्हें नोकताना नहीं मिला। मारपीट, सामाजिक तनाव और बिजली समस्या से जुड़े कई मामलों में भी विज ने तुरंत अधिकारियों को कार्रवाई का निर्देश दिया। क्षेत्र की सुरक्षा व्यवस्था को लेकर विज ने कहा कि पुलिस को सक्रिय रहना चाहिए और बेटियों की सुरक्षा को सर्वोच्च प्राथमिकता देनी होगी। उन्होंने यह भी कहा कि अगर अपराधियों को सख्त संदेश नहीं दिया गया तो ऐसे मामले बढ़ते रहेंगे। मंत्री ने कहा कि भरोसा सभी पैदा होगा जब लोग महसूस करेंगे कि कानून उनके साथ खड़ा है।



अंबाला। मीडिया से बातचीत करते कांग्रेसी नेता।

फोटो: हरिभूमि

प्रतिनिधित्व जरूरी होना चाहिए। लेकिन उनके अनुसार समिति में केवल चुनिंदा लोगों को शामिल किया गया है, जिससे पक्षपात की आशंका बढ़ गई है। कांग्रेस पार्टी ने स्पष्ट कहा कि बैठक में हर दल को बराबर स्थान मिलना चाहिए। यह लोकतांत्रिक प्रक्रिया का हिस्सा

विरोध प्रदर्शन का रास्ता

इस मुद्दे पर कांग्रेस के शहरी अध्यक्ष पवन अंबाला ने बताया कि वार्डबंदी की प्रक्रिया को पूरी तरह पारदर्शी रखा जाना चाहिए। अंतिम निर्णय से पहले सभी को जानकारी दी जाए। उनके कहना है कि यदि रिपोर्ट सार्वजनिक नहीं की गई तो वह विरोध प्रदर्शन का रास्ता खोल सकते हैं। निगम सदस्य मिश्रुन वर्मा ने कहा कि जब नगर निगम चुनाव की दिशा तय की जा रही हो, तब राजनीतिक दलों को सक्षमता बताना लोकतांत्रिक प्रक्रिया का हिस्सा होना चाहिए। उन्होंने कहा कि पिछले 8 महइनों से नगर निगम की नियमित बैठकें आयोजित नहीं हुई हैं, ऐसे में अब वार्डबंदी को चुनावी प्रक्रिया की शुरुआत माना जा रहा है। प्रशासन का कहना है कि चुनाव की तैयारी के लिए वार्डबंदी की प्रक्रिया अब तेजी से आगे बढ़ाई जाएगी।

कार्यक्रम

प्रजापिता ब्रह्माकुमारीज ईश्वरीय विवि में शिक्षाविदों के लिए सेमिनार का आयोजन

होने वाले तनाव को पकड़ कर न रखें

हरिभूमि न्यूज अंबाला

अंबाला शहर के जगजी कॉलोनी स्थित प्रजापिता ब्रह्माकुमारीज ईश्वरीय विश्वविद्यालय में शिक्षाविदों के लिए शिक्षक उज्ज्वल भविष्य के रचनाकार विषय पर विशेष सेमिनार का आयोजन आश्रम संचालिका राजयोगिनी ब्रह्माकुमारी दिव्या दीदी के मार्गदर्शन में किया गया। इस सेमिनार में शहर के सभी सरकारी व प्राइवेट स्कूल के प्रिंसिपल व शिक्षकों को आमंत्रित किया गया जिसमें लगभग 100 शिक्षकों ने भाग लिया। मुख्य वक्ता राजयोगी ब्रह्माकुमारी भ्राता प्रोफेसर बीके ईवी गिरीश ने अपने वक्तव्य में



अंबाला। सेमिनार में मौजूद शिक्षक।

फोटो: हरिभूमि

बताया कि हमें शिक्षण के फील्ड में, घर में बच्चों तथा अन्य संबंधियों के साथ रहते शांत, खुश, सुख, आनंद की भावना को बनाए रखना है। किसी भी बात के कारण हमें अपनी

शांति व खुशी को छोड़कर व्यवहार नहीं करना है। भाई जी ने बताया जब हम लोगों के व्यवहार के प्रति चिंतित भयभीत होकर स्ट्रेसफुल रहते हैं तो न ही समस्या का समाधान होता है

और ही हम सभी इस स्ट्रेस और टेंशन को आगे ट्रांसफर करते रहते हैं। इससे हम अपनी आने वाली पीढ़ी बच्चों को भी वैसा ही बना रहे हैं। हम भी अपने कार्य क्षेत्र पर

शिक्षकों व प्रिंसिपल का धन्यवाद किया

हम जो बच्चों से चाहते हैं वैसा व्यवहार हमें कर्म में लाकर सीखना है। हम कौध गुरु से कौधों को शांति खुशी का पाठ नहीं सिखा सकते हैं। हम अपने बच्चों को व स्कूल के विद्यार्थियों को स्वयं के ही व्यवहार, स्वरूप, चेहरे, चलन से अच्छा व बुरा सिखा सकते हैं। उन्होंने अपने मेडिकल सेमिनार के दौरान यह समझा कि अब के समय में सबसे ज्यादा बीमारियों का कारण ही यह तनाव चिंता गुरसा इस्टिशन प्रस्ट्रेशन है। इन सबसे समाधान के लिए उन्होंने बताया कि हमें राजयोग में शिक्षण का सीखना चाहिए जो हमें सुखलुभा,आनंदित, शांतिपूर्ण जीवन बनाने में मदद करता है। राजयोग द्वारा हमें अनुभव होपंगा कि परमात्मा सुप्रति टैवर बनकर हमें गाइड कर रहे है। आश्रम संचालिका राजयोगिनी ब्रह्माकुमारी दिव्या दीदी ने सभी आप हुए सम्मानित शिक्षकों व प्रिंसिपल का धन्यवाद किया।

तनावपूर्ण होकर कार्य करते हैं। हम अपनी और बच्चों की क्रिएटिव क्षमता को खत्म करते जा रहे हैं। हमें अपने माइंडसेट को शुभ बनाना है। उन्होंने एक्टिविटी कर बताया कि

कैसे हमें बीती बातों, व एक दूसरे की बातों से होने वाले तनाव को पकड़ कर नहीं रखना है। किसी को भी कंपेयर, क्रिटिसाइज नहीं करना है।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक ऑफिस नं.: 9253681019-20, फोन : 9253681010, 9253681005